

## ଜୋର୍ଡାନର ମହାମହିମ ରାଜା ଅବଦୁଲ୍ଲା II କ ସହିତ ଭାରତର ପ୍ରଧାନମନ୍ତ୍ରୀଙ୍କ ସାକ୍ଷାତ

ଡିସେମ୍ବର 15, 2025

ଭାରତର ପ୍ରଧାନମନ୍ତ୍ରୀ ଶ୍ରୀ ନରେନ୍ଦ୍ର ମୋଦୀ ଆଜି ଜୋର୍ଡାନର ମହାମହିମ ରାଜା ଅବଦୁଲ୍ଲା II କ ସହିତ ସାକ୍ଷାତ କରିଥିଲେ। ଅଲ୍ ହୁସେନିଆ ପ୍ୟାଲେସ୍ରେ ପହଞ୍ଚିବା ପରେ, ତାଙ୍କୁ ମହାମହିମ ରାଜା ଅବଦୁଲ୍ଲା II କ ଦ୍ଵାରା ଭବ୍ୟ ସ୍ଵାଗତ କରାଯାଇଥିଲା ଏବଂ ଔପଚାରିକ ସମ୍ବର୍ଦ୍ଧନା ଦିଆଯାଇଥିଲା।

2. ଉଭୟ ନେତୃବୃନ୍ଦ ସମିତ ଏବଂ ପ୍ରତିନିଧି ଦଳ ସ୍ତରୀୟ ଫର୍ମାଟରେ ସାକ୍ଷାତ କରିଥିଲେ। ସେମାନେ ନିଜର ପୂର୍ବ ବୈଠକ ଏବଂ ଆଲୋଚନାକୁ ସ୍ମରଣ କରିଥିଲେ ଏବଂ ଉଭୟ ଦେଶ ଦ୍ଵାରା ଅଂଶୀଦାର କରାଯାଇଥିବା ମଧୁର ଏବଂ ଐତିହାସିକ ସମ୍ବନ୍ଧ ଉପରେ ଗୁରୁତ୍ଵ ଦେଇଥିଲେ। ସେମାନେ ଉଲ୍ଲେଖ କରିଥିଲେ ଯେ, ଉଭୟ ଦେଶ ନିଜର କୃତନୈତିକ ସମ୍ପର୍କ ସ୍ଥାପନର 75 ବର୍ଷ ପାଳନ କରୁଥିବା ଏକ ସମୟରେ ଏହି ଗସ୍ତ ହେଉଥିବାରୁ ଏହା ଐତିହାସିକ ଅଟେ। ଭାରତ-ଜୋର୍ଡାନ ସମ୍ବନ୍ଧକୁ ସୁଦୃଢ଼ କରିବା ପାଇଁ ମହାମହିମଙ୍କ ପ୍ରତିଶ୍ରୁତିବଦ୍ଧତାକୁ ପ୍ରଧାନମନ୍ତ୍ରୀ ପ୍ରଶଂସା କରିଥିଲେ। ଆତଙ୍କବାଦ ବିରୋଧରେ ଭାରତର ଲଢେଇ ପାଇଁ ମହାମହିମ ଦୃଢ଼ ସମର୍ଥନ ଜଣାଇଥିଲେ ଏବଂ ଆତଙ୍କବାଦକୁ ଏହାର ସମସ୍ତ ରୂପ ଓ ପ୍ରକାଶନରେ ନିନ୍ଦା କରିଥିଲେ। ଆତଙ୍କବାଦ, ଚରମପନ୍ଥୀ ଏବଂ ମୌଳିକବାଦର ମୁକାବିଲା କରିବାରେ ଏବଂ ଏହା ବିପକ୍ଷରେ ବୈଶ୍ଵିକ ଲଢେଇରେ ଅବଦାନ ଦେବାରେ ମହାମହିମଙ୍କ ନେତୃତ୍ଵକୁ ପ୍ରଧାନମନ୍ତ୍ରୀ ପ୍ରଶଂସା କରିଥିଲେ। ଉଭୟ ନେତୃବୃନ୍ଦ ବାଣିଜ୍ୟ ଓ ନିବେଶ; ପ୍ରତିରକ୍ଷା ଓ ସୁରକ୍ଷା; ନବୀକରଣୀୟ ଶକ୍ତି; ସାର ଓ କୃଷି; ନବସୃଜନ, IT ଓ ଡିଜିଟାଲ୍ ପ୍ରଯୁକ୍ତି; ଗୁରୁତ୍ଵପୂର୍ଣ୍ଣ ଖଣିଜ; ଭିଡିଊମି; ସ୍ଵାସ୍ଥ୍ୟ ଓ ଫାର୍ମା; ଶିକ୍ଷା ଓ ଦକ୍ଷତା; ପର୍ଯ୍ୟଟନ ଓ ଐତିହ୍ୟ; ଏବଂ ସଂସ୍କୃତି ଓ ଜନସାଧାରଣଙ୍କ ମଧ୍ୟରେ ସମ୍ପର୍କ କ୍ଷେତ୍ରରେ ଉଭୟ ଦେଶ ମଧ୍ୟରେ ସମ୍ପୃକ୍ତିକୁ ଅଧିକ ଗଭୀର କରିବାର ଉପାୟ ବିଷୟରେ ଆଲୋଚନା କରିଥିଲେ। ଭାରତ ଜୋର୍ଡାନର ତୃତୀୟ (3rd) ବୃହତ୍ତମ ବାଣିଜ୍ୟ ସହଭାଗୀ ବୋଲି ଉଲ୍ଲେଖ କରି, ପ୍ରଧାନମନ୍ତ୍ରୀ ପ୍ରସ୍ତାବ ଦେଇଥିଲେ ଯେ, ଉଭୟ ଦେଶ ଆଗାମୀ 5 ବର୍ଷ ମଧ୍ୟରେ ଦ୍ଵିପାର୍ଶ୍ଵିକ ବାଣିଜ୍ୟକୁ 5 ବିଲିୟନ US\$ ପର୍ଯ୍ୟନ୍ତ ବୃଦ୍ଧି କରିବାକୁ ଲକ୍ଷ୍ୟ ରଖିବା ଉଚିତ୍। ସେ ଜୋର୍ଡାନର ଡିଜିଟାଲ୍ ପେମେଣ୍ଟ ସିଷ୍ଟମ୍ ଏବଂ ଭାରତର ଯୁନାଇଟେଡ୍ ପେମେଣ୍ଟ୍ ଇଣ୍ଟରଫେସ୍ (UPI) ମଧ୍ୟରେ ସହଯୋଗ ପାଇଁ ମଧ୍ୟ ଆହ୍ଵାନ ଦେଇଥିଲେ। ଜୋର୍ଡାନ ଭାରତକୁ ସାରର ଏକ ଗୁରୁତ୍ଵପୂର୍ଣ୍ଣ ଯୋଗାଣକାରୀ ଏବଂ ଉଭୟ ପକ୍ଷର କମ୍ପାନୀଗୁଡ଼ିକ ଭାରତରେ ଫସଫେଟିକ୍ ସାରର ବହୁଥିବା ଚାହିଦା ପୂରଣ କରିବା ପାଇଁ ଜୋର୍ଡାନରେ ଅଧିକ ଗୁରୁତ୍ଵପୂର୍ଣ୍ଣ ନିବେଶ ପାଇଁ ଆଲୋଚନା କରୁଛନ୍ତି।

3. ଉଭୟ ନେତୃବୃନ୍ଦ ଏହି ଅଞ୍ଚଳର ଘଟଣାକ୍ରମ ଏବଂ ଅନ୍ୟାନ୍ୟ ବୈଶ୍ଵିକ ପ୍ରସଙ୍ଗଗୁଡ଼ିକ ଉପରେ ଦୃଷ୍ଟିକୋଣ ଅଂଶୀଦାର କରିଥିଲେ। ସେମାନେ ଏହି ଅଞ୍ଚଳରେ ଶାନ୍ତି ଓ ସ୍ଥିରତା ପୁନଃସ୍ଥାପନର ଗୁରୁତ୍ଵକୁ ଦର୍ଶାଇଥିଲେ। ଏହି ଅଞ୍ଚଳରେ ସ୍ଥାୟୀ ଶାନ୍ତି ହାସଲ କରିବା ପାଇଁ କରାଯାଇଥିବା ପ୍ରୟାସକୁ ଭାରତର ସମର୍ଥନକୁ ପ୍ରଧାନମନ୍ତ୍ରୀ ପୁନଃପୁଷ୍ଟି କରିଥିଲେ।

4. ଏହି ଗସ୍ତ ଅବସରରେ, ଉଭୟ ପକ୍ଷ ସଂସ୍କୃତି, ନବୀକରଣୀୟ ଶକ୍ତି, ଜଳ ପରିଚାଳନା, ଡିଜିଟାଲ୍ ସାର୍ବଜନୀନ ଭିତ୍ତିଭୂମି ଏବଂ ପେଟ୍ରା ଓ ଏଲୋରା ମଧ୍ୟରେ ଦ୍ୱିନିର୍ଦ୍ଧାରିତ ବ୍ୟବସ୍ଥା କ୍ଷେତ୍ରରେ ବୁଝାମଣା ପତ୍ର ଚୁଡ଼ାନ୍ତ କରିଥିଲେ। ବୁଝାମଣା ପତ୍ରର ସମ୍ପୂର୍ଣ୍ଣ ତାଲିକା ଏଠାରେ ଦେଖନ୍ତୁ [\[Link\]](#)। ଏହି ଚୁକ୍ତିନାମାଗୁଡ଼ିକ ଭାରତ-ଜୋର୍ଡାନ ଦ୍ୱିପାକ୍ଷିକ ସମ୍ବନ୍ଧ ଏବଂ ବନ୍ଧୁତାକୁ ଏକ ବଡ଼ ପ୍ରୋତ୍ସାହନ ଦେବ। ଏହି ଆଲୋଚନା ପରେ ପ୍ରଧାନମନ୍ତ୍ରୀଙ୍କ ସମ୍ମାନରେ ମହାମହିମ ରାଜା ଅବଦୁଲ୍ଲା II କି ହାରା ଏକ ଭୋଜିର ଆୟୋଜନ କରାଯାଇଥିଲା। ପ୍ରଧାନମନ୍ତ୍ରୀ ମହାମହିମଙ୍କୁ ଭାରତ ଗସ୍ତ କରିବାକୁ ନିମନ୍ତ୍ରଣ କରିଥିଲେ, ଯାହାକୁ ସେ ସ୍ୱୀକାର କରିଥିଲେ।

ଅମ୍ମାନ

ଡିସେମ୍ବର 15, 2025